

ভক্তম্ । তত্রৈজ্যশব্দেন সপ্তমক্ষণোক্তরীত্যাগ্নিহোত্রদর্শপৌর্ণমাশ্চাতুর্মাশ্চায়াগপশুয়াগ-  
বৈশ্বদেববলিহরণান্যচ্যন্তে । পূর্তশব্দেন সুরালয়ারামকুপবাণীতড়াগপ্রপাতাসত্রান্যচ্যন্তে ।  
অত্র তু ইষ্টং হবিষাগ্নৌ যজ্ঞেত মামিত্যাদৌ অগ্নিহোত্রাদ্যপলক্ষিতং পূর্তমুত্থানোপবনা-  
ক্ৰীড়িত্যাদ্যপলক্ষিতং জ্ঞেয়ম্ । এবং পূর্বোক্ত প্রকারেণেষ্টাপূর্তেন যো মাং যজ্ঞেত স  
মংস্বতিস্তত্র সাধুসেবয়া সতাং প্রসঙ্গেন সদভক্তিম্ অন্তরঙ্গভক্তিনিষ্ঠাং প্রাপ্নোতীত্যর্থঃ ।  
তত্রাগ্নিহোত্রাদীনাং ভক্তৌ প্রবেশোহগ্ন্যন্তর্য্যামিরূপভগবদধিষ্ঠানেন্নাধ্যাদিসম্পর্পণাং ।  
কুপারামাদীনাঞ্চ তৎপরিচর্য্যার্থং ক্রিয়মাণত্বাং তত্র প্রবেশঃ । তদেবং সংসঙ্গস্ত  
সর্বাপেক্ষমুক্তম্ । পুনশ্চ তত্রৈব তস্ত স্বাতন্ত্র্যেণ যথেষ্টফলদাতৃত্বং সর্বাপেক্ষয়া পরম-  
সামর্থ্যঞ্চ বক্তুং পরমগুহমুপদিষ্টম্—অথৈতৎ পরমং গুহং শৃণ্বতো যদ্বনন্দন ॥ স্বগোপ্যমপি  
বক্ষ্যামি ত্বং মে ভূত্যঃ স্তুহদ্ সথ্যেতি । এতাদৃশমহিমেন্নানুভূতত্বাং । তদেতৎ পরম-  
গুহত্বমাহ, ন রোধয়তীতি । ত্যাগঃ সন্ন্যাসঃ । দক্ষিণা দানমাত্রম্ । যজ্ঞো দেবপূজা  
ছন্দাসি রহস্তমন্ত্রাঃ । যথা সংসঙ্গে মাম্বরুদ্ধে বশীকরোতি তথা যোগো ন বশীকরোতি  
ন চ সাংখ্যমিত্যাদিকোহন্বয় । ততস্তেহপি কিঞ্চিদবশীকুর্বন্তীত্যর্থলঙ্ঘনভগবৎপরা এব  
জ্ঞেয়াঃ ন চ সাধারণাঃ । অতএব চ ব্রতান্যোকাদশ্বাদীনীতি টীকাকারাঃ । ন  
চৈতাবতৈষাং নিত্যানাং বৈষ্ণবব্রতানামকর্তব্যত্বং প্রাপ্তমেকস্ত ফলাতিশয়সামর্থ্য-  
প্রশংসয়েতরস্ত নিত্যত্বনিরাকরণাযোগাৎ । যথা কর্ম্মাধিকারিণঃ, ন হুগ্নিমুখতোহয়ং  
বৈ ভগবান্ সর্বযজ্ঞভুক্ । ইজ্যেত হবিষা রাজন্ যথা বিপ্রমুখে হুতৈরিতি শ্রুত্বাপি  
পূর্বোক্তম্ অগ্নিহোত্রাদিনা যজ্ঞে ইতি বিধিং ন পরিত্যক্তুং শক্লুবন্তি, তদ্বৎ ।  
ভক্ত্যাধিকারিণশ্চ যথা মদুভক্তপূজাত্যাধিকা ইতি শ্রুত্বাপি দীক্ষানন্তরং নিত্যতয়া প্রাপ্তাং  
ভগবৎপূজাং ত্যক্তুং ন শক্লুবন্তি তদ্বদिति । অতএব, যদ্ভির্মাসোপবাসৈস্ত যৎফলং  
পরিকীৰ্ত্তিতম্ । বিধেী নৈবেদ্যসিক্তেন তৎফলং ভুঞ্জতাং কলাবিত্যপি ন বাধকম্ ।  
একাদশ্যাদৌ হি নিত্যত্বেহপ্যানুযজ্ঞিকমেব মহাফলদত্বং তত্র তত্র যতম্ । অতএব  
নিত্যত্বরক্ষণার্থমপি তাদৃশং বৈষ্ণবং ব্রতমবশ্যমেব কর্তব্যমিত্যাগতম্ । নিত্যবৈষ্ণব-  
ব্রতাদিকৈকাদশ্যাদেবর্চনপ্রসঙ্গে কিঞ্চিং দর্শয়িষ্ঠামঃ । অতএব পূর্বাধ্যায়ৈ টীকা-  
কারৈরপি আজ্ঞায়ৈবং গুণান্ দোষানিত্যত্র বিদ্বৈকাদশীকুর্বৈকাদশ্যুপবাসানুপবাসা-  
নিবেদ্যশ্রাদ্ধাদয়ো যে ভক্তিবিরুদ্ধা ধর্ম্মান্তাং সংত্যজ্য ইত্যর্থ ইত্যুক্তম্ । প্রথমে চ—  
শ্রীভীষ্মযুধিষ্ঠিরসংবাদে ভগবদ্বর্মানিত্যত্র হরিতোষণাং দ্বাদশাদিনিয়মরূপানিতি  
ব্যাখ্যাতম্ । ব্রতানি চেরে হরিতোষণানীত্যত্র তৃতীয়ে একাদশ্যাদীনীতি । অতএব  
ভগবন্মহাপ্রসাদৈকব্রতস্ত শ্রীমদহরীযশ্চ সচ্ছিরোমণেরাচারদর্শনায় তদেব নিশ্চীয়তে  
ইতি । অথ প্রস্তুতমনুসরামঃ । বশীকরণমত্র দ্বিবিধং মুখ্যং গোণঞ্চ । তত্র মুখ্যেন  
প্রেম লভ্যতে । অস্তেবমপ্যভজতাং ভগবান্ মুকুন্দো মুক্তিং দদাতি কহিচিৎ স্ত ন  
ভক্তিযোগমিতি ন্যায়েন । অতএব গোণে নান্যাং ফলম্ । অত্র মুখ্যং শ্রীগোপ্যাদৌ  
গোণং বাণাদৌ । উত্তরত্র বশীকরণত্বং ফলদানোগুখীকরণতয়োপচর্য্যতে তদেতদবশী-  
করণে দৃষ্টান্তমাহ—সংসঙ্গেন হি দৈত্যেযা যাতুদানা যুগাঃ খগাঃ । গন্ধর্বাঙ্গরসো নাগাঃ  
সিদ্ধাশ্চারণগুহকাঃ । বিদ্যাধরা মহযোযু বৈশ্বাঃ শৃঙ্গাস্ত্রিয়োহস্ত্যজাঃ । রজন্তমঃপ্রকৃতয়-